

# தொழிலாளர்கள் நல வாரியத்தில் பதிவுபெற்ற - 148 வன் ஓட்டுநர்கள் - 2 திருநங்கை ஓட்டுநர்களுக்கு ஆடோ ரிக்கா!

முதல்வர் மு.க.ஸ்டாலின் வழங்கினார்!

சென்னை, அக். 7-  
முதலமைச்சர் மு.க. ஸ்டாலின் அவர்கள், நேற்று முன்தினம் (5.10.2023) சென்னை, தீவத் திடலில் நடைபெற்ற விழாவில், தொழி லாளர் நலன் மற்றும் திறன் மேம்பாட்டுத் துறையின் கீழ் செயல்படும் தமிழ்நாடு அமைப்புசாரா ஓட்டுநர்கள் மற்றும் தானியங்கி மோட்டார் வாகனங்கள் பழுது பார்க்கும் தொழிலாளர்கள் நல வாரியத்தில் பதிவு பெற்ற 500 பெண் ஓட்டுநர்கள் மற்றும் திருநங்கை ஓட்டுநர்களுக்கு புதிய ஆடோ ரிக்கா/ தொழில்முறை டாக்சி வாகனம் வாங்குவதற்கு 1 இலட்சம் ரூபாய் மானியம் வழங்கும் திட்டத்தின் கீழ், 148 வன் ஓட்டுநர்கள் மற்றும் 2 திருநங்கை ஓட்டுநர்களுக்கு புதிய ஆடோ ரிக்காக்களை வழங்கும் விதமாக கொடியசைத்து தொடங்கி வைத்தார்.

அதன் விபரம் வருமாறு:-  
2022-2023 ஆம் ஆண்டிற்கான தொழிலாளர் நலன் மற்றும் திறன் மேம்பாட்டுத் துறை மானியக் கோரிக்கையில் "தமிழ்நாடு அமைப்புசாரா ஓட்டுநர்கள் மற்றும் தானியங்கி மோட்டார் வாகனங்கள் பழுது பார்க்கும் தொழிலாளர்கள் நல வாரியத்தில் பதிவு பெற்ற பெண் ஓட்டுநர்கள், சொந்தமாக ஆடோ ரிக்கா வாகனம் வாங்குவதை ஊக்குவிக்கவும், அவர்களுக்கான சுயதொழில் வாய்ப்பினை உருவாக்கவும், அவர்களின் வருமானம் ஈட்டும் திறன் மற்றும் வாழ்க்கைத்தரத்தை உயர்த்தும் பொருட்டும், 500 பெண் ஓட்டுநர்களுக்கு புதியதாக ஆடோ ரிக்கா வாகனம் வாங்கும் செலவினத்தில் தலா 1 இலட்சம் ரூபாய் மானியமாக வழங்கப்படும்" என்று அறிவிக்கப்பட்டது.

அந்த அறிவிப்பின்பின்பு, முதலமைச்சர் அவர்களால் 10.07.2023 அன்று தலைமைச் செயலகத்தில், பத்து பெண் பயனாளிகளுக்கு புதிய ஆடோ ரிக்காக்கள் களுக்கான பதிவு ஆவணங்கள் மற்றும் அனுமதி ஆவணங்கள் வழங்கப்பட்டு இத்திட்டம் தொடங்கி

வைக்கப்பட்டது.  
மேலும், 15.08.2023 அன்று நடைபெற்ற சுதந்திர தின விழாவில், தமிழ்நாடு முதலமைச்சர் அவர்கள் திருநங்கை ஓட்டுநர்களுக்கும் இம்மானியத் திட்டத்தினை நீட்டித்து அறிவிப்பு வெளியிட்டார்.  
அதன் தொடர்ச்சியாக, வாரியத்தில் பதிவு பெற்ற 500 பெண் ஓட்டுநர்களுக்கு மின்சாரம் / சி.என்.ஜி. / எல்.பி.ஜி. மூலம் வியாங்கக் கூடிய ஆடோ ரிக்கா வாகனம் வாங்க தலா 1 இலட்சம் ரூபாய் மானியம் வழங்கும் திட்டத்தினை தொழில்முறை டாக்சி வாகனம் வாங்குவதற்கும், திருநங்கை ஓட்டுநர்களுக்கும் நீட்டித்து 16.08.2023 அன்று அரசாணை வெளியிடப்பட்டது.

அதன்படி, சென்னை, தீவத்திடலில் நேற்று முன்தினம் நடைபெற்ற விழாவில், முதலமைச்சர் அவர்கள் 148 பெண் ஓட்டுநர்கள் மற்றும் 2 திருநங்கை ஓட்டுநர்களுக்கு புதிய ஆடோ ரிக்கா / தொழில்முறை டாக்சி வாகனம் வாங்குவதற்கு 1 இலட்சம் ரூபாய் மானியம் வழங்கும் திட்டத்தின் கீழ் வாங்கப்பட்ட புதிய ஆடோ ரிக்கா வாகனங்களை வழங்கும் விதமாக கொடியசைத்து தொடங்கி வைத்தார்.

மேலும், பெண் ஓட்டுநர்கள் மற்றும் திருநங்கை ஓட்டுநர்களுக்கு ஊக்கத்தொகை வழங்கினார்.  
இவ்விழாவில், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன்,இந்து சமயம் மற்றும் அிறநீரையைத் துறை அமைச்சர் பி.கே. சேகர்பாபு, தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ.கணேசன், பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர்கள் என். அரவிந்த் ரமேஷ், ஏ.எம்.வி.பிரபாகர ராஜா, துணை மேயர் மு. மகேஷ் குமார் மற்றும் அரசு உயர் அலுவலர்கள் கலந்து கொண்டனர்.

## உலக சுற்றுலாப் பயணிகள் விரும்பும் வகையில் தமிழ்நாடு மேம்படுத்த பல்வேறு திட்டப் பணிகள்! அமைச்சர் கா.ராமச்சந்திரன் ஆய்வுக் கூட்டத்தில் பேச்சு

சென்னை, அக். 7-  
சுற்றுலா மேம்பாட்டுத் திட்டப்பணிகள், உலக சுற்றுலா பயணிகளின் விருப்பமான முக்கிய சுற்றுலாத்தலமாக தமிழ்நாட்டை உருவாக்கும் என்று சுற்றுலாத்துறை அமைச்சர் கா.ராமச்சந்திரன் தெரிவித்துள்ளார்.  
சென்னை, வாலாஜா சாலையில் செயல்பட்டு வரும் சுற்றுலா வளாக கூட்டரங்கில் சுற்றுலாத்துறையின் மூலம் மேற்கொள்ளப் பட்டுவருகின்ற திட்டப்பணிகள் குறித்த சுற்றுலாத்துறை மற்றும் தமிழ்நாடு சுற்றுலா வளர்ச்சிக் கழக அலுவலர்களுக்கான ஆய்வுக் கூட்டம் சுற்றுலாத்துறை அமைச்சர் கா.ராமச்சந்திரன் தலைமையில், சுற்றுலா, பண்பாடு மற்றும் அறிவியல் துறை அரசு முதன்மை செயலாளர் மற்றும் தமிழ்நாடு சுற்றுலா வளர்ச்சிக் கழக தலைவர் டாக்டர்.க.மணிவாசன், சுற்றுலா இயக்குநர் மற்றும் தமிழ்நாடு சுற்றுலாவளர்ச்சி கழக மேலாண்மை இயக்குநர், சந்திப்பந்தூரி ஆகியோர் முன்னிலையில் நேற்று முன்தினம் (05. 10.2023) நடைபெற்றது.

இக்கூட்டத்தில் அமைச்சர் கா.ராமச்சந்திரன் பேசுகையில் தெரிவித்ததாவது, முதலமைச்சர் அவர்களின் நடவடிக்கைகளால்தான் தியாவிலேயே தமிழ்நாடு அதிக அளவில் வெளிநாட்டு மற்றும் உள்ளாட்டு சுற்றுலாப் பயணிகளை ஈர்க்கும் முதன்மை சுற்றுலா மையமாக முன்னேறி உள்ளது. தமிழ்நாட்டிற்கு ஆண்டு முழுவதும் அதிக சுற்றுலா பயணிகள் வருகை தரும் வகையில் முதலமைச்சர் அவர்கள் பல்வேறு சுற்றுலா வளர்ச்சித்திட்டப் பணிகளை அறிவித்து செயல்படுத்தி வருகின்றார்கள். கன்னியாகுமரியில் உள்ள



அய்யன் திருவள்ளூர் சிலையை இரவிலும் கண்டு மகிழும் வகையில் ரூ.11.98 கோடி மதிப்பீட்டில் லேசர் தொழில்நுட்ப உதவியுடன் ஒளியூட்டம் மேற்கொள்ளும் பணிகளும், தமிழ் பண்பாடு மற்றும் பாரம்பரிய சின்னமாக விளங்கிய துறைமுக நகரமான பூம்புகாரில், முத்தமிழறிஞர் கலைஞர் அவர்களால் கட்டப்பட்ட பூம்புகார் கலைக்கூடம் ரூ.23.60 கோடி மதிப்பீட்டில் புனரமைக்கும் பணிகளும், பிச்சாவரம் சுற்றுலாத்தலத் திணை ரூ.14.07 கோடி மதிப்பீட்டில் கூடுதல் வசதிகளுடன் மேம்படுத்தும் திட்டத்தையும், 17.57 கோடி மதிப்பீட்டில் மேம்படுத்தும் பணிகளும் நடைபெற்று வருகின்றன.

முட்டுக்காடு படகு இல்லத்தில் ரூ.5 கோடி மதிப்பீட்டில் தனியார் மற்றும் பொது பங்களிப்பு திட்டத்தின் கீழ் 200 நாட்கள் அமரும் வகையிலான இரண்டு அடுக்குகள் கொண்ட மிதவை உணவக கப்பல் அமைக்கும் பணி விரைந்து நடைபெற்று வருகின்றது. மாமல்லபுரத்திற்கு வருகை தரும் சுற்றுலா பயணிகளின் பொழுதுபோக்கிற்காக தனியார் மற்றும் பொது பங்களிப்பு திட்டத்தின் கீழ் ரூ.8 கோடி மதிப்பீட்டில் உலகத் தரத்திலான ஒளிர்மூங்கா அமைக்கும் பணிகள் நடைபெற்று

வருகின்றன.  
கொல்லிமலையை பல்வேறு வசதிகளுடன் கூடிய முக்கிய சுற்றுலாத்தலமாக மாற்றும் பணிகள் ரூ.2.22 கோடி மதிப்பீட்டிலும், உதகை படகு குழாமில் ரூ.3.20 கோடி மதிப்பீட்டில் மரவீடுகள், மரத்தின் மேல் வீடுகள், குடிவீடுகள் உள்ளிட்ட சுற்றுலா மேம்பாட்டு பணிகளும், ஜல்லுதா மலையில் ரூ.2.91 கோடி மதிப்பீட்டில் சுற்றுலா மேம்பாட்டு பணிகளும், ஏலகிரி மலையில் ரூ.2.98 கோடி மதிப்பீட்டில் சுற்றுலா மேம்பாட்டு பணிகளும், திருப்பூர் மாவட்டம் ஆண்டிபாளையம் ஏரியில் ரூ.1.47 கோடி மதிப்பீட்டில் படகு சவாரி, நீர் விளையாட்டுகள் உள்ளிட்ட வசதிகள் ஏற்படுத்தும் பணிகளும், தருமபுரி மாவட்டத்தில் உள்ள வத்தல் மலையில் ரூ.2.23 கோடி மதிப்பீட்டில் சாகச சுற்றுலா, திறந்த வெளி முகாம்கள் அமைக்கும் மேற்கொள்ளப்பட்டு அதனை செயல்படுத்தும் பணிகள் முழுவீச்சில் நடைபெற்று வருகின்றன.

சுற்றுலா தலங்களில் வளர்ச்சித்திட்டப்பணிகளை மேற்கொள்ளும் பொது வாசன நிறுத்தம் இடம், சுகாதார வளாகம் அமைத்தல் பணிகளுக்கு முக்கியத்துவம் அளிக்க வேண்டும். பணிகள் குறித்த காலத்திற்குள் முடிவடைந்து மக்கள் பயன்பாட்டிற்கு வரும் வகையில் சுற்றுலா அலுவலர்கள் பணியாற்றி வேண்டும். அறிவிக்கப்பட்டுள்ள சுற்றுலா திட்டப்பணிகள் அனைத்தும் டிசம்பர் மாதத்திற்குள் பயன்பாட்டிற்கு வரும் வகையில் விரைந்து பணிகளை மேற்கொள்ள வேண்டும். சுற்றுலா மேம்பாட்டுத் திட்டப்பணிகள், உலக சுற்றுலா பயணிகளின் விருப்பமான முக்கிய சுற்றுலாத்தலமாக தமிழ்நாட்டை உருவாக்கும்



## தி.மு.க. இளைஞர் அணி

ஒன்றிய - நகர - பகுதி - பேரூர் அமைப்பாளர், துணை அமைப்பாளர்கள் பொறுப்புகளுக்கான நேர்காணல்

இளைஞர் அணி செயலாளர் உதயநிதி ஸ்டாலின் அறிவிப்பு

ஒன்றிய - நகர - பகுதி - பேரூர் அமைப்பாளர், துணை அமைப்பாளர்கள் பொறுப்புகளுக்கு அனைத்துக் கழக மாவட்டங்களில் இருந்தும் விண்ணப்பங்கள் வந்துள்ளன. அவற்றில் மண்டலம்-4 மற்றும் மண்டலம்-5-ல் உள்ள மாவட்டக் கழகங்களில் மேற்கண்ட பொறுப்புகளுக்கு விண்ணப்பித்தவர்களுக்கான நேர்காணல் கீழ்க்கண்டவாறு நடைபெறுகின்றது.

சேலம் கிழக்கு, சேலம் மத்திய, சேலம் மேற்கு மாவட்டக் கழகங்களுக்கு வருகிற 09.10.2023 திங்கள்கிழமையும், நாமக்கல் கிழக்கு, நாமக்கல் மேற்கு மாவட்டக் கழகங்களுக்கு 10.10.2023 செவ்வாய்க்கிழமையும், ஈரோடு தெற்கு, ஈரோடு வடக்கு மாவட்டக் கழகங்களுக்கு 11.10.2023 புதன்கிழமையும், கோவை மாநகர், கோவை தெற்கு, கோவை வடக்கு மாவட்டக் கழகங்களுக்கு 12.10.2023 வியாழக்கிழமையும், நீலகிரி மாவட்டக் கழகத்துக்கு 13.10.2023 வெள்ளிக்கிழமையும் நேர்காணல் நடைபெறும். விண்ணப்பித்தவர்கள் அனைவரும் நேர்காணலில் கலந்துகொள்ளுமாறு கேட்டுக் கொள்ளப்படுகிறார்கள்.

### மண்டலம்-4

| வ. எண் | கழக மாவட்டம்     | நாள்       | நேரம்            | இடம்                                                                           |
|--------|------------------|------------|------------------|--------------------------------------------------------------------------------|
| 1      | சேலம் கிழக்கு    | 09/10/2023 | காலை 9.00 மணி    | ரத்தினவேல் ஜெயக்குமார் திருமண மண்டபம், ஐந்து ரோடு, சேலம்.                      |
| 2      | சேலம் மத்திய     | 09/10/2023 | மதியம் 12.00 மணி |                                                                                |
| 3      | சேலம் மேற்கு     | 09/10/2023 | மதியம் 2.00 மணி  |                                                                                |
| 4      | நாமக்கல் கிழக்கு | 10/10/2023 | காலை 9.00 மணி    | நளா ஹோட்டல், திருச்சி சாலை, நாமக்கல்.                                          |
| 5      | நாமக்கல் மேற்கு  | 10/10/2023 | மதியம் 2.00 மணி  | கொங்கு திருமண மண்டபம், திருச்செங்கோடு                                          |
| 6      | ஈரோடு தெற்கு     | 11/10/2023 | காலை 9.00 மணி    | ஸ்ரீ தங்கம் மஹால், மேட்டுக்கடை - பெருந்துறை ஆர்.எஸ்.சாலை, ஈரோடு.               |
| 7      | ஈரோடு வடக்கு     | 11/10/2023 | மதியம் 2.00 மணி  | ஸ்ரீ கார்த்திகேயன் மஹால், காலேஜ் பிரிவு, கரட்டிப்பாளையம், கோபிசெட்டிப்பாளையம். |

### மண்டலம்-5

| வ. எண் | கழக மாவட்டம் | நாள்       | நேரம்            | இடம்                                           |
|--------|--------------|------------|------------------|------------------------------------------------|
| 1      | கோவை மாநகர்  | 12/10/2023 | காலை 9.00 மணி    | சுகுணா மினி ஹால் காளப்பட்டி சாலை, கோவை.        |
| 2      | கோவை தெற்கு  | 12/10/2023 | மதியம் 11.00 மணி |                                                |
| 3      | கோவை வடக்கு  | 12/10/2023 | மதியம் 2.30 மணி  |                                                |
| 4      | நீலகிரி      | 13/10/2023 | காலை 10.00 மணி   | கலைஞர் அறிவாலயம், மாவட்டக் கழக அலுவலகம், உதகை. |

நேர்காணலில் கலந்துகொள்ள வரும் விண்ணப்பதாரர்கள் ஒவ்வொருவரும் தங்களுடைய வயதை நிரூபிப்பதற்கான கல்விச் சான்றிதழ், ஆதார் அட்டை, கழக உறுப்பினர் அட்டை, இளைஞர் அணி போன்ற கழக அமைப்புகளில் ஏற்கெனவே பணியாற்றியிருந்தால், அதுதொடர்பான புகைப்படத் தொகுப்பு மற்றும் ஆவணங்களைக் கொண்டு வருமாறு கேட்டுக் கொள்கிறோம்.



“அன்பகம்”  
சென்னை - 18.  
நாள் : 05-10-2023.

தொ.அ.ரவி - திப்பம் பட்டி ஆறுச்சாமி - சு.சுரேந்திரன் பங்கேற்பு!

## காரமடை மேற்கில் கழக அரசின் சாதனை விளக்கக் கூட்டம்! அமைச்சர் சு.முத்துசாமி - ஆ.இராசா எம்.பி.சிறப்புரை!

சென்னை, அக்.7-  
கோவை வடக்கு மாவட்டம், காரமடை மேற்கு ஒன்றியம் சார்பில் கலைஞர் நூற்றாண்டு விழாவை முன்னிட்டு, திராவிட மாடல் அரசின் சாதனை விளக்க தெரு முனை பிரச்சாரக் கூட்டம்

நாளை (8.10.2023 - ருாயிற்றுக்கிழமை) நடைபெறுகின்றது. இக்கூட்டம் அன்று மாலை 4 மணிக்கு கன்னியம் ஊராட்சியிலும், மாலை 5.30 மணிக்கு தோலம்பாளையம், தோலம்பாளையம் ஊராட்சியிலும் நடைபெறுகின்றன.

யம் புதரிலும், மருதூர் ஊராட்சியிலும், 5 மணிக்கு கனுவாப்பாளையம் பிரிவினும், காளம்பாளையம் ஊராட்சியிலும், மாலை 5.30 மணிக்கு தோலம்பாளையம், தோலம்பாளையம் ஊராட்சியிலும் நடைபெறுகின்றன.

### ரூ.450 கோடி

### கடனாக பெற டெண்டர்!

மெட்ரோ நிர்வாகம் தகவல்!

சென்னை, அக். 7-  
கூடுதல் பெட்டி, தானியங்கி வசதிக்காக ரூ.450 கோடி தேவைப்படுகிறது. அதை கடனாக பெற மெட்ரோ நிர்வாகம் டெண்டர் கோரியுள்ளது. சென்னையில் மெட்ரோ ரயிலில் காலை மற்றும் மாலை நேரங்களில் பொதுமக்கள் கூட்ட நெரிசலோடு பயணிக்கும் சூழல் ஏற்பட்டுள்ளது. இந்நிலையில், கூடுதலாக இரண்டு பெட்டிகளை இணைக்க சென்னை மெட்ரோ ரயில் நிறுவனம் முடிவு செய்தது. அதன் அடிப்படையில் ஜிகா எனப்படும் ஜப்பான் நிதி நிறுவனத்திடம் ஒரு பெட்டிக்கு ரூ.10 கோடி வீதம் 180 பெட்டிகளை வாங்க நிதி கேட்கப்பட்டுள்ளது.



கழக தலைவர் - தமிழ்நாடு முதலமைச்சர் அவர்களின் ஆணைக்கிணங்க மாவட்ட கழக அலுவலகம் தளபதி அரங்கில் தருமபுரி கிழக்கு மாவட்டக் கழகச் செயலாளர் தடங்கம் பெ.சுப்பிரமணி தலைமையிலும், தருமபுரி சட்டமன்றத் தொகுதி பொறுப்பாளர் - மாநில தகவல் தொழில்நுட்ப அணி துணை செயலாளர் டாக்டர். ஏ.கே. தருண் முன்னிலையிலும் தருமபுரி சட்டமன்ற தொகுதிக்குட்பட்ட நிர்வாகிகள் ஆலோசனை கூட்டம் நடைபெற்றது. கூட்டத்தில் மாவட்டப் பொருளாளர் வே.தங்கமணி, பென்னாகுரம் தொகுதி பொறுப்பாளர் கோபி, தலைமைச் செயற்குழு உறுப்பினர் எம்.ஜி.சேகர், பொதுக்குழு உறுப்பினர்கள் நடராஜ், சூள்வதி பி.சி. துறைசாமி, மற்றும் மாநில, மாவட்ட, ஒன்றிய, நகர, கழக நிர்வாகிகள் உள்ளிட்ட கழகத்தினர் கலந்து கொண்டனர்.



பெரம்பலூர் மாவட்டம், விடுதலைச் சிறுத்தைகள் கட்சி மண்டல அமைப்புச் செயலாளர் இரா.கிட்டு - செல்வராணி ஆகியோரது புதல்வி கி.கிருத்திகா - செ.ராஜாகிருஷ்ணன் ஆகியோரது திருமணம் அண்மையில் நடைபெற்றது. மேனார் ஒன்றிய அமைச்சர் கழக துணைச் பொதுச்செயலாளர் ஆ. இராசா. எம்.பி., அவரது இல்லம் சென்று மணமக்களை வாழ்த்தினார். இதில் மாவட்டச் செயலாளர் குன்னம் சி.இராஜேந்திரன், சட்டமன்ற உறுப்பினர் எம்.பிரபாகன், தலைமைச் செயற்குழு உறுப்பினர் வழக்கறிஞர் என்.ராஜேந்திரன், மாவட்ட துணைச் செயலாளர் தமுதாஜை பாஸ்கர், ஒன்றிய செயலாளர்கள் எம்.ராஜ்குமார், வீ.ஜெகதீசன், எஸ்.நல்லதமிழ், வேப்பந்தட்டை ஒன்றிய பெருந்தலைவர் க.ராமலிங்கம், மாவட்ட இளைஞர் அணி அமைப்பாளர் து.ஹரிபாஸ்கர், மாவட்ட இளைஞர் அணி துணை அமைப்பாளர் டி.ஆர்.சிவசங்கர் மற்றும் கழக நிர்வாகிகள் உள்ளனர்.